

॥ श्रीशास्तास्तुतिदशकं ॥

.. shrI shAstAstutidashakaM ..

sanskritdocuments.org

July 26, 2016

Document Information

Text title : shAstAstutidashakam

File name : shaastaastutidashakam.itx

Location : doc_deities_misc

Language : Sanskrit

Subject : Hinduism/religion/traditional

Transliterated by : Antaratma antaratma at Safe-mail.net

Proofread by : Antaratma antaratma at Safe-mail.net

Latest update : April 23, 2008

Send corrections to : Sanskrit@cheerful.com

Site access : <http://sanskritdocuments.org>

॥ श्रीशास्तास्तुतिदशकं ॥

आशानुरूपफलदं चरणारविन्द-
 भाजामपारकरुणार्णव पूर्णं चन्द्रं ।
 नाशाय सर्वविपदामपि नौमि नित्य-
 मीशानकेशवभवं भुवनैकनाथं ॥ १
 पिच्छावली वलयिताकलित प्रसून-
 सञ्जात कान्तिभर भासुर केशभारं ।
 शिञ्जान मञ्जुमणिभूषण रञ्जिताङ्गं
 चन्द्रावतं सहरिनन्दनमाश्रयामि ॥ २
 आलोलनीलललिताळुक हाररम्य-
 माकभ्रनासमरुणाधरमायताक्षं ।
 आलंबनं त्रिजगतां प्रमथाधिनाथं
 मानभ्रलोक हरिनन्दनमाश्रयामि ॥ ३
 कर्णावलंबिमणिकुण्डल भासमान
 गण्डस्थलं समुदितानन पुण्डरीकं ।
 अर्णोजनाभहरयोरिव मूर्तिमन्तं
 पुण्यातिरेकमिव भूतपतिं नमामि ॥ ४
 उदण्डचारुभुजदण्डयुगाग्रसम्स्थं
 कोदण्डबाण महितान्तमतान्तवीर्यं ।
 उद्यत्प्रभापटलदीप्रमदभ्रसारं
 नित्यं प्रभापतिमहं प्रणतो भवामि ॥ ५
 मालेय पङ्कसमलङ्कृत भासमान
 दोरन्तराळ तराळमलहारजालं ।
 नीलातिनिर्मल दुकूलधरं मुकुन्द-
 कालान्तक प्रतिनिधिं प्रणतोऽस्मि नित्यं ॥ ६
 यत्पाद पङ्कजयुगं मुनयोऽप्युजस्रं
 भक्त्या भजन्ति भवरोग निवारणाय ।
 पुत्रं पुरान्तकमुरान्तकयोरुदारं
 नित्यं नमाम्यहममित्रकुलान्तकम् तं ॥ ७
 कान्तं कळाय कुसुमद्युतिलोभनीय-
 कान्तिप्रवाह विलसत्कमनीय रूपं ।
 कान्तातनूज सहितं निखिलामयौघ-
 शान्तिप्रदं प्रमथयूथपतिं नमामि ॥ ८
 भूतेश भूरिकरुणामृत पूरपूर्ण
 वारान्निधे, वरद, भक्तजनैकबन्धो ।

पायाद्भवान् प्रणतमेनमपारघोर-
संसारभीतमिह मामखिलामयेभ्यः ॥ ९
हे भूतनाथ भगवन्, भवदीय चारु-
पादांभुजे भवतु भक्तिरचञ्चला मे ।
नाथाय सर्वजगतां भजतां भवाब्धि-
पोताय नित्यमखिलाङ्गभुवे नमस्ते ॥ १०
इति श्री शङ्करभगवद्पाद विरचितं
श्री शास्तास्तुति दशकं सम्पूर्णं ॥

Encoded and proofread by Antaratma antaratma at Safe-mail.net

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. shrI shAstAstutidashakaM ..
was typeset on July 26, 2016

Please send corrections to sanskrit@cheerful.com

